
Brahmalekhini Hridayam

బ్రహ్మలేఖినీహృదయమ్

Document Information



Text title : Brahmalekhini Hridayam

File name : lekhinIhRRidayam.itx

Category : devii, devI, dashamahAvidyA, hRidaya

Location : doc_devii

Transliterated by : Durga Sharma

Proofread by : Durga Sharma

Latest update : July 10, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2026

sanskritdocuments.org



బ్రహ్మలేఖినీహృదయమ్



(అథవా బ్రహ్మవిద్యాహృదయం అథవా లేఖినీశ్వరీహృదయస్తోత్రం)
ఓం అస్య శ్రీబ్రహ్మలేఖినీహృదయస్తోత్రమహామస్త్రస్య
భగవాన్ సదాశివఋషిః । అనుష్టుప్ ఛందః ।
శ్రీబ్రహ్మలేఖినీ పరాదేవతా । పరబ్రహ్మ బీజమ్ । మహామాయా శక్తిః ।
చిన్మయం కీలకమ్ । స్వసంవిత్ప్రసాదసిద్ధ్యర్థే
ధర్మార్థకామమోక్షచతుర్విధపురుషార్థసిద్ధ్యర్థే
కైవల్యప్రాప్త్యర్థే పరబ్రహ్మసాక్షాత్కారసిద్ధ్యర్థే
మన్తరాజహృదయప్రసాదసిద్ధ్యర్థే
శ్రీబ్రహ్మలేఖినీప్రీత్యర్థే జపే వినియోగః ॥

ఈశ్వర ఉవాచ ।

గాయత్రీ మహావిద్యా సా కల్పకోటిష్వదుర్లభా ।
సంస్కృత్యా యస్యాః సద్యః పునరావృత్తిర్న విద్యతే ॥ ౧॥

శృణు దేవి ప్రవక్ష్యామి రహస్యానాం పరం రహః ।
నిగూఢం నిగమేష్వేతద్యో గిదుర్లభదర్శనమ్ ॥ ౨॥

న వేదైర్నాగమైరేతత్ ప్రాప్యతే కథమప్యహో ।
నిర్వేతుకకృపాదృష్ట్యా స్వయమేవ ప్రకాశతే ॥ ౩॥

హృదయం బ్రహ్మలేఖిన్యాః సుధాసారప్రవాహకమ్ ।
యత్రాక్షరసముత్పత్తిః పరం బ్రహ్మ ప్రతీయతే ॥ ౪॥

అస్య హృదయమస్త్రస్య ఋషిరస్మ్యహమవ్యయః ।
అనుష్టుప్చంద్ర ఉచ్యేత దేవతా లేఖినీ పరా ॥ ౫॥

పరబ్రహ్మ పరం బీజం పరం జ్యోతిః ప్రకీర్తితమ్ ।
మహామాయా పరా శక్తిః కీలకం చిన్మయం స్మృతమ్ ॥ ౬॥

ధర్మార్థకామమోక్షాణాం సిద్ధయే వినియోజితమ్ ।

కైవల్యామృతలాభాయ స్వసంవిత్తిప్రసిద్ధయే ॥ ౭॥

క్షణమాత్రం తతో ధ్యాయేత్ చిన్మయూఖైకవిగ్రహమ్ ।

చిదగ్నికుణ్డసమ్భూతాం పద్మమధ్యే వ్యవస్థితమ్ ॥ ౮॥

విధాత్రీం విశ్వజననీం వాఙ్మయీం విశ్వధారిణీమ్ ।

నిర్వికల్పప్రభాం దేవీం స్మితచన్ద్రనిభాననామ్ ॥ ౯॥

అమృతాభేర్మస్త్రేణ కరపద్మం విశోధయేత్ ।

షడక్షేష తతః పశ్చాత్ సావిత్రీం వినివేశయేత్ ॥ ౧౦॥

మాయాబీజం సముచ్ఛార్య భాస్వంతం భానువత్ప్రభమ్ ।

తతో హృద్యమిదం దివ్యం జపేన్మౌనపరాయణః ॥ ౧౧॥

యత్ర వర్ణా లయం యాన్తి యత్ర నాదః ప్రశామ్యతి ।

యత్ర వాక్ విలయం యాతి సా లేఖిన్యాః పరా గతిః ॥ ౧౨॥

గోపనీయం ప్రయత్నేన ప్రాణేభ్యోఽపి గరీయసమ్ ।

నాభక్తాయ ప్రదాతవ్యం న నిన్దకజనాయ చ ॥ ౧౩॥

అథ స్తోత్రమ్ ।

నిరాలమాప్న నిరాభాసా నిఃస్పన్దా నిష్పుపశ్చికా ।

స్వసంవిత్తరలా దేవీ స్వయమేవాదిసాక్షిణీ ॥ ౧॥

యతో నిఃశబ్దనిర్ఘోషో యతో నిఃశేషవిస్తరః ।

యతో నిష్కారణోల్లాసస్తస్మై లేఖిన్యై నమో నమః ॥ ౨॥

అవ్యక్తబీజకోశస్థా వ్యక్తివల్లీవిలాసిని ।

అక్షరోద్యానమధ్యస్థా వర్ణవీధీవిహారిణీ ॥ ౩॥

అకారాదిక్షకారాస్తవర్ణజాలైకజీవితా ।

ఉచ్ఛారానుచ్ఛరద్భావగూఢనిఃశ్వాసరూపిణీ ॥ ౪॥

యత్ర ధాతుర్న ధాతారం వేత్తి వేదో న వేదనమ్ ।

తత్ర చిన్మాత్రవిశ్రాన్తిరేల్లఖిని పరికీర్తితా ॥ ౫॥

చతుర్ముఖస్య చిన్తాయా యోనిరప్రకటాత్మికా ।

జగన్నియన్తురుద్భూతా నాభిర్నాభేరపి స్థితా ॥ ౬॥

విశ్వక్షేపాలసచ్ఛాయావ్యాపినః శయనాశ్రయా ।

పశ్చాత్తప్తప్రబోధస్య మానముద్రా సనాతనీ || ౭||

సద్యోజాతప్రభోద్భూతిర్వామదేవస్య వల్లరీ ।

అఘోరహృదయధ్వాన్తజ్ఞానామృతదీధితిః || ౮||

తత్పురుషప్రణవ్యోమా ఈశానస్య పరా శ్రుతిః ।

సదాశివస్య నిఃశ్వాసచిన్మయూఖప్రసూతికా || ౯||

సృష్టౌ సజ్కుల్పరేఖేవ స్థితౌ సత్త్వైకనిఃసృతిః ।

సంహారే కాలకల్లోలా తిరోధానేఽవ్యగోచరా || ౧౦||

అనుగ్రహ సుధాసారా కైవల్యైకప్రదీపికా ।

పశ్చాత్కృత్యైకనిలయా పశ్చాత్బ్రహ్మస్వరూపిణీ || ౧౧||

త్వం వాగ్భవస్య నిర్లీనా త్వం శ్రీబీజస్య జీవికా ।

త్వం కామబీజకల్లోలా త్వం హ్రీల్లేఖా పరాత్పరా || ౧౨||

త్వమేవ ప్రాణసఙ్ఖాపరోఽపానస్య నివర్తనమ్ ।

సమానస్య సముల్లాస ఉదానస్యోర్ధ్వదీధితిః || ౧౩||

వ్యానస్య విశ్వసంవ్యాప్తిర్నాడీచక్రమహాధునీ ।

హంసోచ్ఛ్వాసప్రబోధైకసూత్రిణీ ప్రాణధారిణీ || ౧౪||

త్వం వాణీ వాగతీతాపి త్వం రమా శ్రీరనుత్తమా ।

త్వం నీలా నిఖిలచ్ఛాయా ధృతిర్మేధా సరస్వతీ || ౧౫||

స్మృతిః ప్రజ్ఞా మతిః కాన్తిర్బుద్ధిర్లజ్ఞా దయా క్షమా ।

శ్రద్ధా తుష్టిర్విభూతిశ్చ పుష్టిః శాన్తిర్విరాజసే || ౧౬||

త్వమదితిర్ద్వాదశాక్కేషు వసూనామష్టదీధితిః ।

రుద్రాణాం రౌద్రనిర్లేపా విశ్వదేవేషు చేతనా || ౧౭||

సాధ్యానామప్రమేయార్థా మరుతాం స్పన్దధారిణీ ।

అశ్వినోర్భేషజచ్ఛాయా పితృణామమృతాశ్రుతిః || ౧౮||

ఇన్ద్రస్యోజ్జృమ్భణప్రజ్ఞా వహ్నోర్హోమామృతోర్మికా ।

వారుణీ గామిభరీరేఖా వాయోరీవనచఙ్ఘలా || ౧౯||

ధనేశస్య నిధేర్నిద్రా ధర్మరాజస్య నిర్ణయః ।

నిర్వతేర్నిర్భయప్రాన్త ఈశానస్య పరా ధృతిః || ౨౦||

మత్స్యే వేదార్ణవోద్ధారా కూర్మే ధైర్యమహీభృతిః ।
 క్రోడే భూగర్భనిర్మోక్షో నఖరాంశౌ మహోజ్జ్వలమ్ ॥ ౨౧॥
 వామనే విశ్వసంక్లృప్తో భార్గవే బ్రహ్మదీధితిః ।
 రాఘవే సత్యనిఃశ్వాసో హరినో భూధృతిః స్థిరా ॥ ౨౨॥
 గోపాలే ప్రేమనిర్ధారో బుద్ధే శూన్యార్థదర్శితా ।
 కల్కినః కాలవేలాయాం నిష్కలఙ్కప్రబోధినీ ॥ ౨౩॥
 కాలీ కాలాగ్నినిఃశేషా కపాలిన్యవ్యయాననా ।
 తారా తారకనిర్హోషా షోడశీ పూర్ణచన్ద్రికా ॥ ౨౪॥
 భువనేశీ భువో రేఖా భైరవీ భైరవధ్వనిః ।
 వజ్రవైరోచనీ దీప్తిర్ధూమా ధూమాతిగామినీ ॥ ౨౫॥
 బగలాముఖి వాక్త్రమృగా మాతఙ్గీ నాదమాలికా ।
 కమలాక్షీ పరా లక్ష్మీః సర్వవిద్యామయీ శివా ॥ ౨౬॥
 కైలాసే పర్వతీ దేవి బ్రహ్మలోకే సరస్వతీ ।
 వైకుంఠే కమలా నిత్యాః క్షీరోదామ్భానివాసినీ ॥ ౨౭॥
 గోలోకే కృష్ణజీవాత్మా రాధికా రసరాజికా ।
 రాసమణ్డలమధ్యస్థా రానేశీ రసమణ్డరీ ॥ ౨౮॥
 వృన్దా వృన్దావనే నిత్యం నికుంజాచ్ఛాయశాయినీ ।
 స్వర్గే శ్రీః సురసద్మస్తాఽలకాయాం నిధిరూపిణీ ॥ ౨౯॥
 యత్ర ద్వైతం తదా లీలా యత్రాద్వైతం తదా త్వమేవ ।
 యత్రోభయం విలీయేత తత్ర తే హృదయం మహత్ ॥ ౩౦॥
 ద్రష్టా దృశ్యం చ దర్శనం జ్ఞాతా జ్ఞేయం చ యా స్వయమ్ ।
 ప్రమాతా ప్రమాణమేకం ప్రమేయస్యాపి కారణమ్ ॥ ౩౧॥
 నాదో బిన్దుః కలా రేఖా శక్తిః శూన్యం పరం పదమ్ ।
 ఏతత్సర్వం త్వమేవేతి నిశ్చయో హృదయోదయః ॥ ౩౨॥
 తస్మాత్ప్రపంచకచ్ఛాయా మహాభూతప్రదీపికా ।
 ఇన్ద్రియగ్రామగహనా చిత్తవీచీవిలాసినీ ॥ ౩౩॥
 నాహం న త్వం న సోఽన్యోఽస్తి వైకృత్యం వైవ పృథక్త్వతా ।
 యత్రోభయవిలాసోఽపి తత్ర తే పరమం వపుః ॥ ౩౪॥

యత్ర ప్రశోన నిష్పత్తిర్యత్రోత్తరమగోచరమ్ ।
 తత్ర స్వయంస్ఫురల్లేఖా చిన్మూద్రా పరికీర్తితా ॥ ౩౫॥
 అవ్యక్తస్యావ్యవ్యక్తత్వం వ్యక్తస్యావ్యప్రకాశతా ।
 త్వయి స్ఫురతి దేవేశి దీపశ్చిత్రపటే యథా ॥ ౩౬॥
 ఛాయైవ భాతి భాస్వత్యాం భాసైవ ఛాయయా వినా ।
 త్వయి విశ్వవిలాసోఽయం స్వప్నరేఖేవ దృశ్యతే ॥ ౩౭॥
 నిమేషోన్మేషయోర్మధ్యే యా విశ్రాంతిరనుత్తమా ।
 సైవ తే హృదయే దేవి నిష్కమ్పా పరమేశ్వరీ ॥ ౩౮॥
 నాదో జాతో న నిర్జాతో బిన్దుర్నదీయతే క్వచిత్ ।
 యత్రాక్షరమపాక్షరం తత్ర తే పరమం పదమ్ ॥ ౩౯॥
 కాఠో లీలాకణో యస్యాః కల్పా లోమవిలాసిनః ।
 యుగస్రోతాంసి నిఃశ్వాసా దివసాః స్మృతదీధితిః ॥ ౪౦॥
 నక్షత్రనికరాః కేశా గ్రహచక్రం కిరీటకమ్ ।
 గంధాప్రవాహహరశ్చిద్ధిగంతాః కుణ్డలద్యుతిః ॥ ౪౧॥
 వ్యోమ తే నయనచ్ఛాయా వాయుః ప్రాణప్రవాహకః ।
 వహ్నిస్తే జ్ఞాననిర్ధారః సలిలం కరుణారసః ॥ ౪౨॥
 ధరా ధైర్యప్రభా దేవి పర్వతా మౌనముద్రికాః ।
 వనాని రోమరాజీనాం లతాః సజ్కల్పరేఖికాః ॥ ౪౩॥
 అహోరాత్రే నిమేషా తే ఋతవః శ్వాసవిభ్రమాః ।
 సంవత్సరః పదస్పన్దో యుగాంతః కేశకమ్పనమ్ ॥ ౪౪॥
 ఋచో నిఃశ్వాసవిస్తారాః సామాని స్మృతవీచయః ।
 యజాంషి హృదయోల్లాసా అథర్వాఙ్గిరసః శ్రుతిః ॥ ౪౫॥
 వ్యాకరణం పదచ్ఛేదో నిరుక్తం తే కటాక్షణమ్ ।
 ఛన్దాంసి చరణన్యాసా జ్యోతిషం నయనార్చిషః ॥ ౪౬॥
 మీమాంసా తే మనోరేఖా న్యాయో బుద్ధిర్నిరూపణమ్ ।
 వేదాంతో హృదయావాసః శూన్యతా తే పరా గతిః ॥ ౪౭॥
 ఆగమా అజ్ఞులీరేఖాస్త్రాణి కరపల్లవాః ।

మన్తాస్తే హృదయస్పన్దా యన్త్రాణ్యస్థివినిర్మితిః ॥ ౪౮॥

అకారో దక్షిణః పాద ఉకారో వామపాదకః ।

మకారో హృదయామ్భోజం బిన్దుర్మౌలివిభూషణమ్ ॥ ౪౯॥

వర్ణాః కుసుమవిస్తారా పదాని మధుపావలిః ।

వాక్యాని మకరన్దోఘా అర్థాః సౌరభసంక్షయాయాః ॥ ౫౦॥

జ్ఞాతుః పూర్వం త్వమేవాసీజ్ఞేయస్యాపి పురః స్థితా ।

జ్ఞానస్యాప్యన్తరాలస్థా స్వసంవిత్పరిపూరిణీ ॥ ౫౧॥

యదా వేత్తి స్వమాత్మానం జ్ఞాతా జ్ఞానవివర్జితః ।

తదా త్వదీయమాలోకం కేవలం కేవలం భవేత్ ॥ ౫౨॥

యత్ర శబ్దో లయం యాతి యత్రార్థోఽపి విలీయతే ।

యత్ర చిన్తా స్వయం సుప్తా తత్ర త్వం బోధరూపిణీ ॥ ౫౩॥

స్వప్నే జాగర్తి యా నిత్యం జాగ్రత్స్వపి సుషుప్తివత్ ।

తురీయమప్యతీతాయై తస్యై లేఖ్యై నమో నమః ॥ ౫౪॥

ద్వైతం తే క్రీడనోల్లాసోఽద్వైతం తే హృదయం మహత్ ।

ద్వైతాదద్వైతసంజ్ఞాఞ్చరః కరుణైవ పదే పదే ॥ ౫౫॥

అతో న వేద వేదస్తావం న ధ్యాతా ధ్యానగోచరః ।

స్వయమేవ స్వసంవేద్యా స్వయమేవ స్వయమ్భువా ॥ ౫౬॥

యస్యాం లీనం జగజ్జాలం యస్మాదుద్భూతి పునః పునః ।

తామనాదిమనంతాం త్వాం చిన్మయూఖాం నమామ్యహమ్ ॥ ౫౭॥

న తత్త్వం తత్త్వతో గ్రాహ్యం నాతత్త్వం త్యజ్యతే క్వచిత్ ।

యదుభాభ్యామతీతం తత్ స్వయమేవ త్వదాత్మకమ్ ॥ ౫౮॥

యత్రోదేతి న చోదేతి యత్రాస్తం వైవ గచ్ఛతి ।

అనుదేయం పరం జ్యోతిస్తవ స్ఫూర్తిః సనాతనీ ॥ ౫౯॥

యేన పశ్యన్తి పశ్యన్తో యేన జ్ఞాతం ప్రజాయతే ।

తదేవ తే పదామ్భోజం న దృశ్యం దృశ్యకారణమ్ ॥ ౬౦॥

నిఃసీమశూన్యవిపినే నిర్వాణామృతనిర్ధరే ।

అవ్యాహతచిదుద్ధానే విహరన్తి నమామ్యహమ్ ॥ ౬౧॥

అవ్యక్తవర్ణవిన్యాసైరక్షరైక్షరాత్తిగైః ।
 స్వయం లిఖసి విశ్వం త్వం స్వయమేవ విలుమృసి ॥ ౬౨॥
 యద్విలాసో జగద్భాతి యన్నిద్రా ప్రలయో మతః ।
 యత్ప్రబోధో మహాబోధస్తదేవ హృదయం తవ ॥ ౬౩॥
 స్వప్నో జాగరణం మౌనం నాదో బిన్దుః కలా లయః ।
 పతే తే కేవలచ్ఛాయాః స్వరూపం నో నిగద్యతే ॥ ౬౪॥
 ప్రాణే నాసి మనో నాసి బుద్ధిర్నాసి న చ స్మృతిః ।
 పతేషామస్తరాలస్థా స్ఫురసి స్వప్రకాశిని ॥ ౬౫॥
 అస్తర్నాన్తో బహిర్నాన్తో మధ్యో నాస్తి నిరూపితః ।
 యత్ర సర్వం సమాప్నోతి తత్తే ధామ నిరామయమ్ ॥ ౬౬॥
 అర్చిర్నాసి తమో నాసి ఛాయా నాసి న భాస్కరః ।
 యదేతదుభయాతీతం తదేవ పరమం వపుః ॥ ౬౭॥
 అశ్రుతం శ్రుతిమాప్నోతి అదృష్టం దృశ్యతే స్వయమ్ ।
 అవిజ్ఞాతం విజానాతి త్వత్ప్రసాదప్రదీపితమ్ ॥ ౬౮॥
 వర్ణే వర్ణే గుహం తేజః పదే పదే పరా గతిః ।
 శ్వాసే శ్వాసే సుధాసిన్ధుర్హృది హృద్యనఘా స్థితిః ॥ ౬౯॥
 తత్పదం చిన్మయం శాన్తం సవితుర్ధామ కేవలమ్ ।
 వరేణ్యం నిఖిలాధారం భగ్గో మోహాన్తభేదనః ॥ ౭౦॥
 దేవస్యైవ పరా శక్తిర్దీమహీత్యన్తరాశ్రయా ।
 ధియో యో నః ప్రబోదయాదిత్యేషా తే పరా గతిః ॥ ౭౧॥
 నోచ్ఛార్యస్తే పదాన్యత్ర రహస్యేన వ్యవస్థితాః ।
 మస్త్రరాజన్య బీజాని హృదయే తే విలాసిని ॥ ౭౨॥
 యః పశ్యత్యాత్మనాత్మానం త్వద్భాసైవ ప్రకాశితమ్ ।
 తస్య బద్ధో న మోక్షో వా కేవలం చిన్మహామ్బుధిః ॥ ౭౩॥
 యః శృణోతి న శబ్దేన యః పశ్యతి న చక్షుషా ।
 యః స్పృశత్యస్పృశద్భావం న తే భక్తః స బుద్ధిమాన్ ॥ ౭౪॥
 న మార్గో న పదం దేవి న ప్రాప్తిర్నాపి సాధనమ్ ।

స్వసంవిదేవ సమృప్తిస్త్వత్కృపైవ పరా గతిః ॥ ౭౫॥

లీయన్తే యత్ర వేదాంతా ఆగమా నిగమాస్తథా ।

తర్కా యత్ర ప్రణవ్రాః స్మృతవ మౌనం తదద్భుతమ్ ॥ ౭౬॥

అకారాదిక్షకారాంతం విశ్వమేతచ్ఛరావరమ్ ।

ఏకైవ లేఖనీ సూక్ష్మా లిఖత్యేవ నిరంతరమ్ ॥ ౭౭॥

న లేఖ్యం న చ లేఖకః న పత్రం న చ లేఖనీ ।

స్వయమేవాక్షరాతీతా సాక్షిణీ పరమా శివా ॥ ౭౮॥

ఇత్యుక్త్వా పరమేశానో మౌనమేవ సమావిశత్ ।

మౌనాదుదేతి యా విద్యా సా లేఖిన్యై నమో నమః ॥ ౭౯॥

ఏతద్ధి హృదయం దివ్యం మన్తరాజస్య జీవితమ్ ।

పరబ్రహ్మస్వరూపస్య నిఃశ్వాసామ్భోనిధేర్హృది ॥ ౮౦॥

య ఇదం శ్రద్ధయా నిత్యం హృదయం సమృక్తిర్తయేత్ ।

న తస్య పునరావృత్తిః పరబ్రహ్మధిగచ్ఛతి ॥ ౮౧॥

యత్ర సావిత్రి గాయత్రీ యత్ర వేదస్య నిఃస్వనః ।

తత్ర లేఖనికా దేవీ స్వయంసంజ్ఞామృతే ద్రువమ్ ॥ ౮౨॥

యథా వేదేషు గాయత్రీ పురాణేషు మహేశ్వరీ ।

ఆగమేషు పరా రాధా తన్త్రేషు లలితామ్బికా ॥ ౮౩॥

భువనేశీ పరా మూర్తిర్లేఖనీ సూత్రధారిణీ ।

యస్యాం గ్రథితమఖిలం విశ్వసూత్రమనశ్వరమ్ ॥ ౮౪॥

అస్యైకస్య పరన్మాత్రాత్ కోటిగాయత్రికం ఫలమ్ ।

అనుక్తం లభితే పుణ్యం గుహ్యగుహ్యతరం మహత్ ॥ ౮౫॥

జయేచ్ఛురాపున్నయాజ్ఞేతుం శ్రీకామః శ్రియమశ్నుతే ।

విద్యాకామా లభేద్విద్యాం దీక్షార్థీ దీక్షితో భవేత్ ॥ ౮౬॥

నిర్ధనో నిధిమాసాద్య నిరాశోఽప్యాశ్రయం లభేత్ ।

నిఃసంతానోఽపి సంతానం నిర్భయోఽమృతమశ్నుతే ॥ ౮౭॥

యస్య జిహ్వగ్రసంలీనం హృదయం బ్రహ్మలేఖనీమ్ ।

తస్యాక్షరాణి నాక్షరాణి బ్రహ్మైవ పరిసర్పతి ॥ ౮౮॥

గోప్యం గోప్యతరం గోప్యం గుహ్యధుహ్యతమం మహత్ ।
స్వయమ్భూవక్త్రనిర్గతం న దేయం భక్తివర్జితే ॥ ౮౯ ॥

॥ ఇతి శ్రీయోగతన్త్రే యోగేశ్వర యోగేశ్వరీసంవాదే
బ్రహ్మలేఖినీహృదయం అథవా బ్రహ్మవిద్యాహృదయం అథవా
లేఖినీశ్వరీహృదయస్తోత్రం సంపూర్ణమ్ ॥

Encoded and proofread by Durga Sharma

——
Brahmalekhini Hridayam

pdf was typeset on July 10, 2026

——
Please send corrections to sanskrit@cheerful.com

